सीरते बीबी नफीसा ताहेरा

(बीबी नफीसा की कहानी)



मुरत्तिब

ख़लीफए-मुफ्तीए आज़म हिंद, मुनाज़िरे अहले सुन्नत, माहिरे रज़वियात,

अल्लामा अब्दुस्सत्तार हमदानी

"मररूफ" पोरबंदर (गुजरात)

नाशिर



मरकज् अहले सुन्नत बरकाते रज़ा

इमाम अहमद रजा रोड, मेमन वाड, पोरबंदर (गुजरात)

तेरी नस्ले पाक में है बच्चा बच्चा नूर का, तू है अैने नूर, तेरा सब घराना नूर का.

(अज : आ'ला हजरत)

नबी की आल का नूरी मुक़द्दस वो घराना है, नबी की आल का सदक़ा ज़माना खाता पलता है.

(अज : मस्रुफ हमदानी)

सीरते बीबी नफीसा ताहेरा

(बीबी नफीसा की कहानी)

मुरत्तिब

ख़लीफ ए-मुफ्तीए आज़म हिंद, मुनाज़िरे अहले सुन्नत, माहिरे रज़वियात,

अल्लामा अब्दुस्सत्तार हमदानी

"मस्रूफ" (बरकाती - नूरी) पोरबंदर (गुजरात)





मरकजे अहले सुन्नत बरकाते रज़ा

इमाम अहमद रज़ा रोड, मेमन वाड, पोरबंदर (गुजरात)

Website:- www.markazahlesunnat.com

Email:- hamdani78692@gmail.com

Mob: 9879303557, 9687525990, 9722146112

जुम्ला हुकूक़ बहक़्के नाशिर महफूज़ हैं

नाम किताब : "सीरते बीबी नफीसा ताहेरा"

रदीअल्लाहो तआला अन्हा

मुरत्तिब : खुलीफए-मुफ्तीए आज्मे हिंद,

मुनाज़िरे अहले सुन्नत, माहिरे रज़वियात,

अल्लामा अब्दुस्सत्तार हमदानी

"मररूफ" (बरकाती-नूरी)

कम्पोर्जिंग : हाफिज् मुहम्मद इमरान हबीबी

(मरकज्-पोरबंदर)

सने तबाअत : इ.स. २०१४ - दिसम्बर

ताअदाद: ११०० (अक हजार, अक सो)

नाशिर : मरकज अहले सुन्नत बरकाते रजा

इमाम अहमद रजा रोड, मेमनवाड,

पोरबंदर (गुजरात)

-: मिलने के पते :-

- (1) Mohammadi Book Depot. 523, Matia Mahal. Delhi
- (2) Kutub Khana Amjadia. 425, Matia Mahal. Delhi
- (3) Farooqia Book Depot. 422/C, Matia Mahal. Delhi
- (4) Maktaba-e-Raza. Dongri. Bombay
- (5) New Silver Book Depot. Mohammad Ali Road. Bombay
- (6) Maktaba-e-Rahmania.Opp & Dargah Aala Hazrat-Bareilly
- (7) Kalim Book Depot Khas Bazar, Tin Darwaja

Ahmedabad



सय्यदा बीबी नफीसा की सच्ची कहानी

सिलिसिलए नसल सय्यदा नफीसा बिन्ते सय्यद हसन अनवर बिन ज़ैद बिन सय्यदना इमाम हसन बिन सय्यदना मौला अली मुश्किल कुशा (रदीअल्लाहो तआला अन्हुम अजमईन) विलादते मुलारका है.स. १४५ में मक्का मुकर्रमा में जीनत अफज़ाए खानदान हुए ।

सीरते शरीफा

मदीना तय्यबा में आप की इबादतो रियाज़त की ज़िंदगी शुरू हुई । अपने नातवां और कमज़ोर जिस्म को अल्लाह तबारक व तआला और उस के महबूब सल्लल्लाहो तआला अलयहे वसल्लम की रज़ामंदी और खुशनूदी के लिए वक्फ फरमा दिया था । इबादत का ये हाल था कि दिन को हमेशा रोज़ा रखतीं और रात इबादते इलाही में गुज़ार देतीं । आप की भतीजी बीबी ज़ीनत फरमाती हैं कि चालीस साल तक मैंने बीबी नफीसा की ख़िदमत की, मगर इस अर्से में कभी आप को न रात में सोते देखा, न दिन में सिवाए अय्यामे ममनूआ के बे-रोज़ा देखा । आप ने कुल तीस(३०) हज अदा फरमाए और इन में से अक्सर पैदल सफर कर के अदा फरमाए । आप ख़ौफे इलाही से बेहद रोया करती थीं । हज़रत बीबी ज़ीनत से किसी ने पूछा कि बीबी नफीसा की ख़ुराक कितनी थी?

दरबारे रसूल में मक़बूलियत

ww.markazahlesunnat.con

जब आप सगीर सन यानी छोटी उम्र की थीं, तब आप के वालिदे माजिद हज़रत सय्यद हसन अनवर रहमतुल्लाहे तआला अलयहे आप को सब्ज़ गुंबद वाले प्यारे आकृा रहमतुल लिल आलमीन सल्लल्लाहो तआला अलयहे वसल्लम के रोज़ए पाक पर लेकर हाज़िर होकर अर्ज़ किया कि या रसूलल्लाह ! मैं अपनी बेटी नफीसा से राज़ी हूँ । आप के वालिदे माजिद इस तरह रोज़ए अकृदस पर हाज़िर हो कर चंद रोज़ तक अर्ज़ करते रहे । एक मरतबा हुज़ूरे अकृदस सल्लल्लाहो तआला अलयहे वसल्लम ने ख़्वाब में अपने जमाले जहां आरा से मुशर्रफ फरमा कर इरशाद फरमाया कि "या हसनो ! अना राजियन अन

बिन्तिका नफीसता बेरिज़ा-का अन्हा-वल-हक्क़ो सुब्हानहू-राज़ियन-अन्हा-बेरिज़ाया-अन्हा" यानी "मैं तुम्हारी बेटी नफीसा से खुश हूँ तुम्हारे इस से खुश होने की वजह से, अल्लाह तआ़ला इस से खुश है मेरे इस से खुश होने की वजह से ।" अल्लाहु अकबर ! इस से बढ़कर मकुबूलियत की और कौन सी सनद हो सकती है ।

आप का निकाह

आप का अक्द हजरत इस्हाक इब्ने इमाम जाफर सादिक रदीअल्लाहो तआला अन्हुमा से हुवा । हज्रत इस्हाक भी बहुत बड़े बुजुर्ग और साहिबे करामत व विलायत थे । बहुत हदीसें आप से रिवायत की गई हैं । मोहिंद्दसीने किराम आप को सीकातुर्रावी यानी मोअतबर रावी में मुलक्कब करते हैं । हज्रत बीबी नफीसा रदीअल्लाहो तआला अन्हा से उन के दो बच्चे तवल्लुद हुए । एक का नाम कासिम और एक का नाम उम्मूल कुलशूम रखा गया था। बीबी नफीसा अपने शौहर हजरत इस्हाक के साथ हि. १८३ में मिसर तशरीफ लाओं । वहां के लोगों ने बड़ी इज़्ज़तो हुरमत के साथ इन का इस्तिकबाल किया । मिस्र के ताजिरों के बादशाह जमालुद्दीन अब्दुल्लाह ने अपने एक मकान में उन के कयाम का बंदोबस्त किया ।

आप के पड़ोस में एक यहूदी का मकान था। उस की एक लडकी पांव से बिलकुल अपाहिज थी। लडकी की माँ ने एक मरतबा हम्माम में जाने का इरादा किया। बेटी से कहा कि अगर तू मेरे साथ आना चाहती है, तो तुझे वहां ले चलूं। बेटी ने कहा कि पैरों की माजूरी की वजह से हम्माम तक आने की मुझ में हिम्मत नहीं । उस की वालिदा ने कहा कि क्या तू तन्हा मकान में रेह संकेगी? लड़की ने जवाब दिया कि हमारे पड़ोस में बीबी नफीसा रहती हैं । तुम उन से इजाजत लेकर अपनी वापसी तक मुझे उन के दरे मुबारक पर छोड जाओ । यहृदिया ने आप की खिदमत में हाजिर हो कर इजाजत ली और अपनी माजूर लड़की को आप के मकान में एक जगह बिठा दिया । ज़ोहर की नमाज़ के वक्त सय्यदा बीबी निफसा ने वुजू फरमाया । वुजू का टपका हुवा पानी बहकर माजूर लडकी के पैरों के नीचे से गुज़रा । पानी का गुज़रना था कि माज़ूर लडकी फौरन खडी हो कर चलने लगी। जब उस की माँ हम्माम से वापस आई, तो अजीब मंजर देखा । वो लडकी कि जिस के इलाज के लिए उस ने दुनिया भर की खाक छान मारी थी । बड़े बड़े अतिब्बा और हकीम उस के इलाज से आजिज हो चुके थे और साफ जवाब दे दिया था कि ये बीमारी ला-इलाज है। मुद्दतुल उमर तेरी बेटी

www.markazahlesunnat.com

ऐसी ही माजूर और लंज रहेगी । यहूदिया अपनी बेटी को चलते फिरते देखने की मृतमन्नी थी। उस की आँखें इस के लिए तरस रही थीं और इसी तमन्ना के पूरा होने के लिए वो हजारों दीनार खर्च कर चुकी थी। लैकिन हाजिक हकीम ने इस बीमारी को ला-इलाज बताकर यहृदिया को बिलकुल मायूस और ना उम्मीद बना दिया था। आज उस की तमन्ना के उजडे हुए चमन में बादे बहार आई। गुलहाए मुराद से अपने दामन को भरा हवा देख कर उस का दिल बाग बाग हो गया। हसरत और नाउम्मीदी का दाग धूल हो गया । क्या देखती है कि वही माजूर और लंज बेटी अपनी माँ के इंतजार में खड़ी है। यहृदिया के तअज्जुब की कोई इन्तिहा न रही । बेटी से पूछती है कि तुझे कौन सी अकसीर शिफा मिल गई कि इस ला-इलाज मर्ज से तुझ को नजात हासिल हो गई। बेटी ने जवाब दिया कि ऐ मेरी शफीक माँ ! ये सब बीबी नफीसा रदीअल्लाहो तआला अन्हा के वुजू के टपके हुए मुबारक पानी का फैज है और लडकी ने अपनी माँ से पूरी कैफियत बयान की । ये करामत देखकर वो यहूदिया और उस का शौहर फौरन ही कल्मए-शहादत पढ़ कर दौलते ईमान से मालामाल हो गए।

सुबहानल्लाह ! सय्यदा बीबी नफीसा का दरे पाक जिस्मानी रुहानी मरीज़ों के लिए दारे शिफा है कि ला-इलाज बीमार शिफायाब होते हैं और कट्टर काफिर मुसलमान होते हैं । इस करामत ने न सिर्फ मिस्र बल्कि अतराफो अकनाफ में आप के नाम को मशहूर कर दिया । दूरदराज़ से लोग अपनी दीनी और दुन्यवी मुरादें ले कर आप के

लोगों की बीबी नफीसा से मिसर न छोड़ने की गुजारिश

सय्यदा बीबी नफीसा रदीअल्लाहो तआला अन्हा ने मिसर की सुकृतत तर्क करने का इरादा फरमाया है, ये खबर फैलने से अहले मिसर में सख्त वहशत और परेशानी पैदा हुई । लोग मिस्र के अमीर के पास हाजिर हो कर अर्ज करने लगे कि सय्यदा बीबी नफीसा का मिसर से तशरीफ ले जाना हमारे लिए महरूमी और कम नसीबी का बाइस है । आप किसी तरीके से मोहतरमा सय्यदा को रोक लीजिए । अमीरे मिसर आप के दरे अकृदस पर हाजिर हुए और आप से मिस्र छोड़ने का सबब दरियाफ्त किया । इरशाद फरमाया कि लोगों का हुजूम रोज बरोज बढता जाता है, जिस से मेरे अवरादो-वजाइफ में खुलल होता है और दूसरा सबब ये है कि मेरे मकान में गुंजाइश भी बहुत कम है । अमीरे मिसर ने अर्ज की कि आप ने मकान की तंगी का जो ज़िक्र फरमाया है इस सिलसिले में मेरी अर्ज है कि इस मआमले में आप बिलकुल फिक्र न फरमाएं। मैं अपना एक कुशादा मकान आप की खिदमत में नजर करता हूँ । उम्मीद है कि मेरी नाचीज नजर को आप शरफे कबुलियत से नवाजें।

रही बात लोगों के हुजूम की, इस का एक ही इलाज है कि हफ्ते में सिर्फ दो दिन मख्लूक़े खुदा को फैज़ लेने का मौक़ा दिया जाए । शम्बा यानी सनीचर और चहार शम्बा यानी बुध का दिन मुक़र्रर फरमाया जाए । सय्यदा इस बात पर रज़ामंद हो गई ।

आप की करामत - परिन्दे का सूत की गटरी ले कर उड जाना । इस से ताजिरों की कश्ती का डूबने से बचना और बुढिया को सूत की क़ीमत मिलना

एक बुढ़िया औरत के शौहर का इन्तिक़ाल हो गया था। उस की चार लडिकयां थीं। उन यतीम लडिकयों की परविरश का सिर्फ यही हीला था कि वो चारों लडिकयां एक हफ्ते तक सूत कांत कर अपनी वालिदा को देतीं। वो बाज़ार में जा कर उस को फरोख़्त कर के उस की क़ीमत की रक़म के दो हिस्से करती। एक हिस्से से वो इतना अनाज खरीदती कि हफ्ते तक उन को काफी हो और एक हिस्से से सूत खरीदती, तािक उसे कांत कर फिर अगले हफ्ते को बेच सके। इसी तरह उन की बसर औक़ात होती थी। एक मरतबा वो बुढ़िया अपनी लडिकयों के काते हुए सूत को एक सुर्ख़ कपडे में बांधकर बाज़ार को जा रही थी कि नागाह एक बडा परिंदा आया और कपड़े में लिपटा हुवा सूत उचक कर ले गया। इस हादसे का बुढ़िया को इस क़दर रंज हुवा कि वो आहो-ज़ारी कर के रोने लगी। लोग उस के इर्द-गिर्द जमा हो गए। वो

बुढ़िया ज़ोर ज़ोर से रोती थी और कहती थी कि अब मेरी यतीम लडिकयों की परविरेश कैसे होगी ? एक शख़्स ने उस बुढ़िया से कहा कि तुम अपनी इस मुसीबत को बीबी नफीसा ताहेरा की ख़िदमत में अर्ज़ करो । इन्शाअल्लाह तुम्हारी मुश्किल को वो हल फरमा देंगी ।

बुढ़िया रोती हुई सय्यदा की खिदमते आली में हाजिर हुई और अपना दास्ताने गम बजबाने दुई व अलम अर्ज की । सय्यदा उस की दास्तान सुनकर बहुत गमगीन हुई । बंदा-नवाज रब्बुल आलमीन की बारगाहे बे-नियाज में दुआ के लिए हाथ उठाए और इस तरह दुआ की कि "या-मन अला कुल्ले शयइन कु-द-र इरहम अ-म-त-क ल अजवजो व बना तहा" यानी "ए ! हर चीज पे कादिर खदाए तआला ! अपनी इस बंदी और इस की लडिकयों पर रहम फरमा" हजरत सय्यदा ने खुदाए तआला की बारगाह में बुढिया के लिए दुआ फरमाई कि इस की मुश्किल आसान फरमा और उस की लडिकयों पर फज़्लो-करम फरमा । दुआ से फारिंग हो कर आप ने बुढ़िया से फरमाया कि बैठ और देख कि अल्लाह तआ़ला अपनी शाने करीमी और रहीमी का करिश्मा किस तरह दिखाता है । आप के हुक्म के मुताबिक बुढ़िया आप के दरे दौलत के दरवाजे पर बैठ गई। यतीम बच्चों की भूक का खयाल उसे बेताबो-बेचैन किए हुए था। थोडी दैर के बाद ताजिरों का एक काफला हजरत सय्यदा ताहेरा बीबी नफीसा रदीअल्लाहो तआला अन्हा की ख़िदमत में हाज़िर हुवा। सय्यदा ने काफले वालों से हाल दरियाफ्त फरमाया ।

काफले वालों ने अर्ज किया कि ए गुले गुलजारे रसूले मकबुल ! ए फातमी चमन के महकते हुए फूल ! खुदाए तआला की बेशुमार बरकतें तुम पर नाजिल हों । हम तिजारत पैशा लोग हैं। अस्बाबे तिजारत कश्ती में लाद कर हम मिसर की तरफ आ रहे थे कि अस्नाए राह हमारी कश्ती में एक सुराख हो गया । जिस की वजह से पानी कश्ती में आने लगा । उस सुराख को बंद करने की हम ने बहुत तदबीरें कीं. लैकिन किसी तरह वो बंद न होता था । हमें डूब जाने का खौफ दामनगीर हुवा, तो हम ने आप के नाम की नज्र मानी और आप का वसीला पैश कर के अल्लाह तआ़ला की जनाब में दुआ की कि हम सहीह सालिम मंजिले मकसूद तक पहुंच जाएं । अचानक एक बड़े परिन्दे ने उड़ते हुए एक सुर्ख गठरी कि जिस में काता हुवा सूत लिपटा था, हमारी कश्ती में फेंकी । हम ने उसे ताईदे गैबी और बरकते नफीसा बीबी समझ कर सुराख के मुँह पर रख दिया । सुराख फौरन बंद हो गया और हम सहीह सालिम मिस्र पहुंच गए । ये पाँच सौ दिरहम आप की मिन्नत के हैं। लिल्लाह कुबूल फरमाइए। सय्यदा ने कुबूल फरमा कर उस बुढ़िया को बुलाया। बुढ़िया हाजिर हुई । सय्यदा ने बुढ़िया से दरियाफ्त फरमाया कि हफ्ते में काता हवा सूत कितनी कीमत पर फरोख्त होता था ? बुढिया ने अर्ज की कि बीस दिरहम कीमत मिलती थी । सय्यदा ने इरशाद फरमाया कि खुदा की कृदरत देख । एक दिरहम के बदले पच्चीस दिरहम तुझ को अता फरमाए हैं । और आप ने वो तमाम रकम

पाँच सौ दिरहम बुढ़िया को अता फरमा दी । बुढ़िया का गम खुशी में बदल गया । सय्यदा को दुआएं देती हुई खुशी खुशी अपने मकान वापस हुई । इस वािक आ से सय्यदा पर एक किस्म की रिक्कत तारी हो गई और आप बहुत दैर तक रोती रहीं ।

"करामत - क़ैद से आज़ादी हासिल होना"

एक शख्स ने एक किताबिया औरत से शादी की। उस से एक लडका पैदा हुवा । जब वो लडका जवान हुवा तो हरबी काफिरों ने उसे कैद कर लिया । उस के माँ बाप को लड़के का कुछ पता मालूम न हो सका । वो अपने प्यारे लडके की जुदाई में तडप तडप कर वक्त गुजारते थे । एक दिन उस किताबिया औरत ने अपने शौहर से कहा कि हमारे शहर में सय्यदा बीबी नफीसा ताहेरा रौनक अफरोज हैं । उन की करामतों का चर्चा तमाम मुसलमानों बल्कि गैर-मुस्लिमों में भी मशहूर है। आप जा कर उन से अर्ज अहवाल करो । अगर उन की दुआ की बरकत से मेरा लडका वापस आ जाएगा तो मैं तुम्हारे दीन में दाखिल हो जाऊंगी । उस किताबिया औरत का शौहर सय्यदा बीबी नफीसा रदीअल्लाहो तआला अन्हा की खिदमत में हाजिर हुवा और लडके की गुमशुदगी की कैफियत अर्ज़ की और लडके के वापस आने की दुआ का आप से तालिब हुवा । हज्रत सय्यदा ने दुआ फरमाई और इरशाद फरमाया कि जाओ ! आज रात को तुम्हारा लडका तुम्हारे मकान पर पहुंच जाएगा ।

जब रात हुई तो उन के मकान के दरवाजे की जंजीर किसीने खट खटाई । उस औरत ने दरवाजा खोला तो क्या देखती है कि उस का गुमशुदा लडका सामने खडा है । अपने जिगर के दुकडे को वापस पा कर वो औरत फर्ते मुसर्रत से झूम उठी । अपने प्यारे बेटे को सीने से लगाया और उस के गुम होने का हाल दरियाफ्त किया । लडके ने कहा कि मुझे हरबी काफिरों ने कैद कर लिया था । आज कैदखाने के दरवाजे पर खडा था और जेलर ने जिस काम के करने का हुक्म दिया था। उसकी तामील की तथ्यारी में था कि अचानक एक हाथ मुझ पर पडा और आवाज आई कि इस को कैद से आजाद करदो । इस आवाज के साथ ही मेरी बेडियां ट्रट गओं और मैं क़ैद से आज़ाद हो गया । आवाज देने वाले ने ये भी आवाज दी कि इस लड़के के हक में बीबी नफीसा की दुआ मकबूल है । फिर मुझ पर बैहोशी तारी हो गई । जब होश आया, तो क्या देखता हूँ कि मैं अपने इस मोहल्ले में खड़ा हूं । इस करामत को देख कर वो किताबिया औरत और साथ में उस मोहल्ले के सत्तर (७०) मकान के बाशिंदों ने कल्मए-शहादत पढ़ कर दीने इस्लाम कुबूल किया और दौलते ईमान से मालामाल हुए ।

हज़रत सय्यदा बीबी नफीसा ताहेरा रदीअल्लाहो तआला अन्हा की मज़कूरा बाला करामत के अलावा ऐसी बेशुमार करामात हैं, जिन से आप का फज़्लो-कमाल और बारगाहे रब्बुलइज़्ज़त में आप की मक़बूलियत का पता चलता है । आप पाकीज़ा नफ्स और सुतूदा सिफात,

हज़रत झ्माम शाफई को आप से अक़ीदत

हज़रत इमाम शाफई रदीअल्लाहो तआला अन्हो जब बीमार हो जाते, तो तलबे दुआ के लिए आप की ख़िदमत में किसी ख़ादिम को भेज देते । सय्यदा बीबी इमाम शाफई के लिए दुआए शिफा फरमा देतीं । अभी वो ख़ादिम लोट कर इमाम शाफई की ख़िदमत में पहुंचता भी नहीं कि इमाम शाफई को मर्ज़ से शिफा हासिल हो जाती । जब इमाम शाफई ने मर्ज़े वफात में तलबे दुआ के लिए हज़रत सय्यदा की ख़िदमत में ख़ादिम भेजा तो सय्यदा ने दुआए शिफा करने के बजाए फरमाया "मत्तअहुल्लाहो बिन्नज़रे-इला-वजिहिहल-करीम" यानी "अल्लाह तआला इमाम शाफई को अपने दीदार से मुशर्रफ फरमाए" । जब ख़ादिम वापस आया, तो इमाम शाफई रहमतुल्लाहे तआला अलयह ने ख़ादिम से फरमाया कि क्या आज सय्यदा ने मेरे लिए दुआए शिफा नहीं

हाजत पूरी होने के लिए बीबी नफीसा की मन्नत

आरिफ बिल्लाह इमामे अजल अल्लामा अब्दुल वह्हाब शेअरानी रहमतुल्लाहे तआला अलयह अपनी किताब मुस्तताब "तबकाते कुब्रा" में हज्रत अल्लामा मुहम्मद शाजीली रहमतुल्लाहे तआला अलयह के अहवाल में फरमाते हैं कि हजरत मुहम्मद शाजीली रहमतुल्लाहे तआला अलयह फरमाते हैं कि मैंने ख्वाब में हुजूरे अकदस सल्लल्लाहो तआला अलयहे वसल्लम की जियारत की । आप ने फरमाया कि जब तुम्हें कोई हाजत हो और उस का होना चाहो. तो सय्यदा नफीसा ताहेरा के लिए कुछ मन्नत मान लिया करो. अगरचे एक ही पैसा. तुम्हारी हाजत पूरी हो जाएगी । सुबहानल्लाह ! इस इज़्जतो-मकुबूलियत को देखिए कि खुद सरकारे दो आलम सल्लल्लाहो तआला अलयहे वसल्लम सय्यदा बीबी नफीसा ताहेरा रदीअल्लाहो तआला अन्हा के लिए मन्नत मानने को वसीला कुजाए हाजात फरमाते हैं।

सय्यदा ताहेरा बीबी नफीसा की रहलत

आप ने अपनी क़ब्रे मुबारक अपने ही मुबारक हाथों से तामीर फरमाई और उस में एक सौ नव्वे (१९०) कुरआने अज़ीम ख़त्म फरमाए । मुसलसल मुजाहिदात व रियाज़त की वजह से आप का जिस्म शरीफ कमज़ोर हो चुका था । अब बीमारी ने ज़ोफ व नक़ाहत और भी बढ़ा दीए । रमज़ानुल मुबारक का महीना था, मगर शदीद

बीमारी और कमज़ेरी की हालत में भी आप रोज़ा रखती थीं और रोज़ा क़ज़ा होने न देती थीं । हकीमों ने बहुत कुछ कहा और मश्वरे दीए कि सय्यदा ! अब रोज़ा छोड दें, वर्ना बीमारी बढ़ जाने का ख़ौफ है । आप ने फरमाया कि हरगिज़ नहीं । मैं तीस साल से अपने करीम और रहीम मौला से यही अर्ज़ करती हूँ कि इलाहल अलामीन! मेरी रूह रोज़े की हालत में परवाज़ हो । ये मेरी दिली आरज़ू और तमन्ना है । तो ए लोगो ! क्या तुम मेरी इस आरज़ू को ख़ाक में मिलाना चाहते हो ? फिर आप ने अरबी का ये शेअर इरशाद फरमाया ।

"अस्रेफ़-अन्नी-तबीबी-व-अदऊनी-व-हबीबी" यानी "हकीम को मुझ से दूर हटाओ और मुझे मेरे हबीब पर छोड दो ।" रमजानुल मुबारक के दरमियानी अर्से तक यही हालत रही । जब विसाल का वक्त करीब आया । आप ने कुरआन शरीफ की तिलावत शुरू फरमा दी । और जब आप तिलावत करते हुए इस आयत पर पहुंची :- "लहुम-दारुस्सलामे-इन्दा-रब्बिहिम-व-हवा-विलय्योहम-बेमा-कान्-यअमलून" (पारा : ८, सूरतुल अनआम, आयत नं : १२७) तर्जुमा: "उन के लिए सलामती का घर है । अपने रब के यहां और वो इन का मौला है। ये उन के कामों का फल है" (कन्जुलईमान) उस वक्त सय्यदा पर गशी तारी हुई । आप की भतीजी फरमाती हैं कि उस वक्त मैं सय्यदा से लिपट कर रोने लगी कि, आह ! ये नूरानी सुरत चंद लम्हों के बाद पर्दापोश हो जाएगी । सय्यदा ने कलमए शहादत पढ़ा और रूहे मुबारक आ'ला इल्लिय्यीन में पहुंची ।(इन्ना लिल्लाहे व इन्ना इलयहे राजेऊन)

आप को मिस्र में दफन करने का लोगों का झ्सरार

हजरत सय्यदा ताहेरा बीबी नफीसा रदीअल्लाहो तआला अन्हा का विसाल हुवा, तो आप के खाविंद मोहतरम हजरत सय्यद इस्हाक रदीअल्लाहो तआला अन्हो ने आप को मदीना मुनव्वरा के मुकहस कब्रस्तान "जन्नतुल बकी" में दफन करने का इरादा फरमाया । अहले मिस्र को ये मालूम कर के बहुत ही रंजो-मलाल हुवा । लोगों ने हजरत सय्यद इस्हाक से अर्ज की कि हजूर ! बराहे करम मोहतरमो-मगफुरा सय्यदा के जिस्मे पाक को मिसर ही में दफन किया जाए । लैकिन आप ने इनकार फरमा दिया । जब हज़रत सय्यदना इस्हाक सोए तो ख्वाब में हुज़ुरे अकदस सल्लल्लाहो तआला अलयहे वसल्लम शहनशाहे कौनैन के जमाले जहांआरा के दीदार से मुशर्रफ हुए । आप ने इरशाद फरमाया कि ए इस्हाक ! अहले मिस्र को नाराज मत करो और बीबी नफीसा ताहेरा को मिस्र ही में दफन करो । चुनांचे आप को मिसर में ही दफन किया गया । आप का मजारे पाक मरजए खलाइक है । बड़े बड़े औलियए-किराम व मशाइखे इजाम आप के मजारे पाक पर हाजिर हो कर फ़्यूज़ो-बरकात हासिल करते हैं।

आप का मज़ार फुयूज़ो बरकात का गंजीना

हजरत सय्यदा ताहेरा बीबी नफीसा रदीअल्लाहो तआला अन्हा का मजार शरीफ हुसूले मुराद व मकसद के लिए मुजर्रब और तिरयाक है । बेशुमार हाजतमंदों की हाजत रवाई आन की आन में आप के आस्तानए आलिया से हुई हैं । हम ने हजरत सय्यदा के हालाते जिंदगी और सीरते तय्यबा को जिस मुस्तनद और मोअतबर किताब से अख्ज किया है, उस किताब का नाम "नुरुल-अबसार-फी-मनाकिबे-अहले-बैतुन्नबिय्यल-मुख्तार" है । इस किताब के मुसन्निफ इमामे अजल, अल्लामा शरनबलानी रहमतुल्लाहे तआला अलयह हैं । इस किताब की वजहे तसनीफ में अल्लामा शरनबलानी तेहरीर फरमाते हैं कि मेरी आँखों में आशोबए-चश्म का मर्ज् लाहिक हुवा । जिस की वजह से आँखों में शिद्दत से दर्द और कुलफत थी । मैंने बहुत ही इलाज और मआलेजा किया, लैकिन मर्ज और दर्द में कुछ भी अफाका या फायदा न हुवा । बिल-आखिर दर्द से बेचैन और परेशान हो कर हज़रत सय्यदा के मज़ारे पाक पर हाजिर हो कर मैंने इस्तिगासा किया और मन्नत मानी कि अगर सय्यदा बीबी नफीसा रदीअल्लाहो तआला अन्हा के वसीले और तुफैल से मुझ को शिफा हासिल हुई, तो एक किताब अहले बैत अतहार के फजाइल व मनाकिबो-अहवाल में तस्नीफ करूंगा । इस मन्नत का मानना था कि चंद रोज में मुझ को शिफाए कामिला हासिल हो गई । लिहाजा मैंने ww.markazahlesunnat.con

अल्लामा शरनबलाती के अलावा मिल्लते इस्लामिया के दीगर अज़ीम बुज़ुर्गों ने भी हज़रत सय्यदा के मज़ारे अक़दस से बेशुमार फुयूज़ो बरकात हासिल किए हैं । कई ना-मुरादों के खाली दामन आप के तुफैल गौहरे मुराद से भर गए हैं और ला-इलाज बीमारीयों के मरीज़ों ने आप के आस्ताने की हाज़री के तुफैल शिफा व सहत हासिल की हैं ।

सय्यदा की सीरत मिल्ठते इस्लामिया के लिए मशअले राह

अल्लाह तबारक व तआला की बेशुमार नेअमतें नाज़िल हों, उस मुक़द्दस सय्यदा ज़ाहिदा आबिदा ताहेरा नफीसा ख़ातूने अहले बैत के मज़ार पर, जिस ने अपनी सीरते पाक को शरीअत की इताअत और इबादतो-रियाज़तो-ज़ोहदो-तक़वा व ख़ौफे खुदा का अमली नमूना बनाया और सख़ावतो-ईसार का मिसाली पैकर बनकर मिल्लते इस्लामिया को ज़िंदगी के नस्बुल-एन से आगाह कर के उस्वा-ए-हसना का अमली दर्स दिया । सय्यदा के हालाते ज़िंदगी का मुतालेआ करने पर यही साबित होता है कि आप ने हमेशा अल्लाह तआला की इबादत में शब बेदारी फरमाई और अय्यामे ममनूआ के अलावा हमेशा दिन को रोज़ा रखा । नफ्स को मशक़्क़त देना और ख़्वाहिशाते

नफ्स को मार कर दुनिया की लज़्ज़तों और ऐशो-आराम से दूर रहना, ये कोई आसान बात नहीं । एक हम भी हैं कि पूरी रात बेदार रह कर इबादतो-रियाज़त करना तो दर किनार, इशा और फज़ की नमाज़ भी हमारी तबीयतों पर बारे गिराँ मालूम होती है । नवाफिल तो नवाफिल हैं, बल्कि रमज़ानुल मुबारक के फर्ज़ रोज़े भी हमारे सरकश नफ्स को पहाड की तरह भारी लगते हैं । और इस पर सितम ये है कि रमज़ानुल मुबारक में एलानिया तौर पर बाज़ारों में और सडकों पर खाने पीने और पान बीडी का इस्तमाल कर के माहे रमज़ानुल मुबारक की अज़मत और हुरमत का लिहाज़ भी नहीं करते । बक़ौल हज़रत रज़ा बरैल्वी :-

शर्मे नबी, ख़ौफे ख़ुदा-ये भी नहीं, वो भी नहीं।

हज़रत सय्यदा ने अपनी ज़िंदगी में तीस हज अदा फरमाए और इन में से अक्सर हज आप ने पैदल सफर कर के अदा फरमाए । आप का ये किरदार मिल्लत के लिए सबक़ आमोज़ है । आज हम हवाई जहाज़ की सहूलत के दौर में आसान सफर होने के बावजूद और माली व जिस्मानी इस्तिताअत होने के बावजूद भी हज के अहम फरीज़े को अदा करने से गफलत बरतते हैं । उम्र में एक मरतबा फर्ज़ हज अदा करने की तौफीक़ नहीं होती, बल्कि हज़ारों हीले और बहाने पैश करते हैं । लैकिन माले दुनिया के हुसूल के लिए दूरो दराज़ के तिजारती सफर करने में कोई दुशवारी नहीं होती । दुन्यवी सफर में तमाम क़िस्म की सऊबतें और मुसीबतें बर्दाश्त करने के लिए हमा वक्त

हज्रत सय्यदा का अपने हाथ से अपनी कृत्र तय्यार करना और उस पर एक सौ नव्वे (१९०) क्रुरआन शरीफ खृत्म करना, किस कृदर सबक़ आमोज़ है । हम से तो साल भर में भी एक क्रुरआन मजीद खृत्म नहीं होता । तिलावते क्रुरआन मजीद के लिए हमारे पास वक्त नहीं, लैकिन फिल्मी अफसाने, आशिक़ाना नाविल, जज़बाते शहवत को उभारने वाले फहश अफसाने, लग्व और झूठे कि़स्से कहानियां व नीज़ अख़बार बीनी, टी. वी., वीडीयो वगैरा लहवो-लइब के लिए काफी वक्त है । लेकिन अफसोस ! आज के फैशन याफ्ता और माडर्न मुसलमान के पास दीनी किताबें पढ़ने के लिए और क्रुरआने अज़ीम की तिलावत करने के लिए वक्त नहीं है । हमें सय्यदा की सीरत से पन्दो नसीहत हासिल करना चाहिए ।

हज़रत सय्यदा का अपनी नज़र का तमाम मालो-दौलत उस बेवा बुढ़िया को दे देना और पाँच सौ दिरहम में से अपने ख़र्च के लिए एक दिरहम भी न लेना, मिल्लते इस्लामिया को सख़ावत, ईसार, क़ुरबानी, हमदर्दी और इख़्लास का दर्स दे रहा है । आज तो ये हालत है कि लोगों की निय्यतें इतनी ख़राब होगई हैं कि इल्ला माशा अल्लाह ! हर वक़्त यही सोच व फिक्र रहती है किसी का माल किस तरह छीन लूं । देने के बजाए लेने की निय्यत लगी रहती है । और ये भी देखा जाता है कि सख़ावत में

भी अक्सर रिया, और नामो-नमूद का जज़्बा कारगर होता है। इख़लास, खुलूस और लिल्लाहियत बहुत कम नज़र आती है। हमें चाहिए कि हज़रत सय्यदा के मुख़्लिसाना किरदार की पैरवी करें और अपने हर काम में खुलूसे निय्यत इख़्तियार करें और अपने मो'मिन भाईयों की हमदर्दी का जज़्बा अपने दिल में ज़िंदा रखते हुए ईसारो करबानी और सखावत को इख़्तियार करें।

सय्यदा बीबी नफीसा के नाम की मन्नत

हज़रत सय्यदा के नाम की मन्नत हमारी मुश्किलात के हल के लिए निहायत ही मुजरिंब वसीला है । इमामे अजल सय्यदी अल्लामा शाज़ीली रहमतुल्लाहे तआला अलयह को हुज़ूरे अक़दस सल्लल्लाहो तआला अलयहे वसल्लम का ख़्वाब में इरशाद फरमाना कि जब तुम्हें कोई हाजत पैश हो तो सय्यदा नफीसा ताहेरा की नज़र मानो । हुज़ूरे अक़दस सल्लल्लाहो तआला अलयहे वसल्लम के इरशाद मुबारक से सय्यदा बीबी नफीसा की जलालत व शानो-उलू मरतबा साबित होने के साथ साथ ये भी साबित होता है कि औलिया-ए-किराम के नाम की नज़रो-नियाज़ जाइज़ और मुस्तहसन है । अलावा अज़ीं इस ख़्वाब को इमामे अजल अल्लामा अब्दुल वह्हाब शेअरानी रहमतुल्लाहे तआला अलयह ने अपनी मोअतबरो-मुस्तनद किताबे मुस्तताब "तबक़ाते कुबा" में नक़ल फरमाया है । यही इस के सिद्क़ो-सदाक़त की दलील है । एक ज़रूरी अम्र की तरफ निशानदेही कर देना ज़रूरी है कि जो नज़रो नियाज़ का लफ्ज़ बोला जाता है, वो मुहावरतन है और इस से मुराद वो हिंदया या ईसाले सवाब है, जो उन की हयाते जाहेरी, ख़्वाह उन की हयाते बातेनी में उन की ख़िदमत में पैश किया जाता है । इस के जवाज़ में कृतअन कोई शक व शुब्ह नहीं । इस के जाइज़ होने पर अकाबिर मिल्लते इस्लामिया और मशाइख़े तरीकृत का इत्तेफाक़ है ।

अल्लाह तबारक व तआला हर सुन्नी मुसलमान के विल में अपने महबूबे आज़म सल्लल्लाहो तआला अलयहे वसल्लम और आप की मुक़द्दस आल की और औलियाए- किराम की सच्ची महब्बतो अज़मत अता फरमाए और उन के नक्शे क़दम पर चलने की तौफीक़ अता फरमाए । आमीन या रब्बल आलमीन

